

پاکستان میں 94 فیصد بینک برانچیں ریٹیل ٹائم آن لائن بینکنگ سروسز فراہم کر رہی ہیں: اسٹیٹ بینک

رواں مالی سال (م 13ء) کی دوسری سہ ماہی میں ریٹیل ٹائم آن لائن بینکنگ (RTOB) نیٹ ورک میں 484 برانچوں کے اضافے کے بعد اب پاکستان میں 94 فیصد بینک برانچیں ریٹیل ٹائم آن لائن بینکنگ خدمات فراہم کر رہی ہیں۔ یہ بات اسٹیٹ بینک آف پاکستان کے م 13ء کی دوسری سہ ماہی کے پے منٹ سسٹمز ریویو میں کہی گئی جو آج جاری کیا گیا۔

مجموعی طور پر 10,523 بینک برانچوں میں سے 9896 برانچیں ملک بھر میں RTOB خدمات مہیا کر رہی ہیں۔ ریویو میں مزید کہا گیا کہ دوسری سہ ماہی میں RTOB بی ٹرانزیکشنز کی مالیت اور حجم میں بھی رواں مالی سال کی گذشتہ سہ ماہی کے مقابلے میں بالترتیب 18.82 فیصد اور 14.29 فیصد اضافہ ہوا۔

ریویو کے مطابق ملک میں دوسری سہ ماہی کے دوران ای بی کارڈ ری ٹرانزیکشنز کی مالیت اور حجم پہلی سہ ماہی کے مقابلے میں بالترتیب 18.02 فیصد اور 11.31 فیصد بڑھ کر 7.6 ٹریلین روپے اور 79.45 ملین تک جا پہنچا۔

ریویو کے مطابق مالی سال 13ء کی دوسری سہ ماہی کے دوران ملک میں پے منٹ سسٹمز انفراسٹرکچر کی نمو کا رجحان برقرار رہا اور بینکوں کی جانب سے مزید 245 ای ٹی ایبز نصب کی گئیں جس سے ملک میں ای ٹی ایبز کی مجموعی تعداد بڑھ کر 6,232 تک پہنچ گئی۔ مجموعی ای بی کارڈ ری ٹرانزیکشنز کے حجم کے لحاظ سے ای ٹی ایمز ٹرانزیکشنز کا حصہ 61.12 فیصد ہے جس کی اوسط مالیت 9,779 روپے فی ٹرانزیکشن ہے۔ رواں مالی سال کی پہلی سہ ماہی کے مقابلے میں دوسری سہ ماہی کے دوران ای ٹی ایمز ٹرانزیکشنز کی مجموعی مالیت اور حجم میں بالترتیب 10.33 فیصد اور 10.68 فیصد اضافہ ہوا۔ زیر جائزہ سہ ماہی میں مالیت کے لحاظ سے مجموعی ای بی کارڈ ری ٹرانزیکشنز میں ای ٹی ایمز ٹرانزیکشنز کا حصہ 6.27 فیصد تھا۔

ریویو کے مطابق پہلی سہ ماہی کے مقابلے میں دوسری سہ ماہی کے دوران ملک میں پلاسٹک کارڈز کی تعداد میں 5.33 فیصد کا اضافہ دیکھا گیا کیونکہ دسمبر 2012ء کے اختتام تک ملک بھر میں 20.72 ملین پلاسٹک کارڈز جاری کیے گئے تھے۔

ریویو کے مطابق دوسری سہ ماہی کے دوران پوائنٹ آف سیل ٹرمینلز کے ذریعے ٹرانزیکشنز کی مالیت اور حجم بالترتیب 22.1 ارب روپے اور 4.5 ملین رہا جو رواں مالی سال کی پہلی سہ ماہی کی نسبت 6.25 فیصد اور 5.06 فیصد نمو کو ظاہر کرتا ہے۔

ریویو میں کہا گیا کہ دوسری سہ ماہی کے دوران ریٹیل ٹائم گراس سیٹلمنٹ (RTGS) کے ذریعے بڑی مالیت کی ادائیگیوں کی مالیت اور حجم بالترتیب 42.13 ٹریلین روپے اور ایک لاکھ اکیس ہزار چھ سو تریسٹھ (121663) رہا جس سے پہلی سہ ماہی کے مقابلے میں بلحاظ مالیت 9.46 فیصد اور بلحاظ حجم 10.35 فیصد نمو ظاہر ہوتی ہے۔ دوسری سہ ماہی کے دوران بروقت پاکستان ریٹیل ٹائم انٹربینک سیٹلمنٹ مکینزم (PRISM) سے ٹرانزیکشنز میں ہونے والے اضافے میں بڑا حصہ رقوم کی انٹربینک فنڈز ٹرانسفر (IBTF) کا تھا جو گذشتہ سہ ماہی کے مقابلے میں 14.06 فیصد بڑھا۔ اسی طرح PRISM سے مجموعی ٹرانزیکشنز کی مالیت میں سب سے بڑا حصہ 14.96 فیصد نمو کے ساتھ سیکورٹیز کی سیٹلمنٹ کا تھا۔